



Minuti tal-laqgħa numru tlieta u tletin (33) tal-Kunsill Lokali tar-Rabat (KLR), li nżammet nhar l-Erbgħa, 10 ta' Marzu 2021 fis-6.30pm fi 34 Triq Inguanez, ir-Rabat, Malta.

PREŻENTI:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Christopher Farrugia	Kunsillier
	Is-Sur Ian Vassallo	Kunsillier
	Is-Sur Nazju Cassar	Kunsillier
	Is-Sra Doris Coleiro	Kunsillier
	Is-Sur Anthony Bonello	Segretarju Eżekuttiv (SE)

- 33.01 **Talba u Qari tal-ittri ta' apoloġija** Ittri ta' Apoloġija  
Ma kienx hemm.
- 33.02 **Konsiderazzjoni u Approvazzjoni tal-minuti tas-seduti numru wiehed u tletin (31) u tnejn u tletin (32)** Minuti  
Kien hemm korrezzjoni għall-minuti 31 mis-Sindku, is-Sur Sandro Craus dwar il-proġett taniċċa ta' San Pawl fuq is-Saqqajja għaliex il-finanzjament tiegħu se jkun qed isir mhux mill-Fond għall-kawzi ġusti iżda mill-Fond taċ-Ċittadinanza b'Investiment u jammonta mhux għal €85,000 iżda għal €100,000 u korrezzjoni tal-Viċi Sindku dwar il-proġett tal-*housing* soċjali fi Triq Ħal Tartarni (in-naħa ta' Triq it-Torri) għaliex sostna illi l-prinċipji laburisti huma illi kulhadd ikollu saqaf fuq rasu u dan hu proġett soċjali.  
  
Minbarra dawn il-minuti kienu pprezentati il-minuti tal-laqgħa b'urġenza numru 32 li saret nhar il-Ħamis, 4 ta' Marzu 2021 dwar il-*Hill Climb* propost fl-Imtaħleb.  
  
Dawn il-minuti kienu proposti għall-vot mis-Sindku, is-Sur Sandro Craus u ssekondati mill-Viċi Sindku, is-Sur Matthew Chetcuti u għaddew b'vot unanimu.
- 33.03 **Approvazzjoni taċ-ċedola tal-pagamenti numru 320 u tal-Works/Purchase Orders numru 39** Ċedola tal-pagamenti u Works/Purchases Order  
Kineu approvati iċ-ċedola tal-pagamenti numru 320 u l-Works/Purchase Orders numru 39
- 33.04 **Mistoqsijiet tal-Kunsillieri**
- 33.04.01 Illum kien iffirmit il-ftehim man-*Notebook Centre* fil-ħanut tiegħu f'San Ġwann mis-Sindku, is-Sur Sandro Craus u s-Segretarju Eżekuttiv, is-Sur Anthony Bonello. Is-Sindku qal illi stajna naraw residenti ta' lokalitajiet oħra li kienu qed jinqadew biex isirhom il-*formatting*, l-*antivirus* u *clean up* mingħajr ħlas. Il-kunsillieri ntalbu sabiex iwasslu l-kelma halli min ma jsirx jaf b'din l-inizjattiva minn fuq il-paġna ta' *facebook*, ikun xorta waħda jaf biha u fuq kolloxx sabiex kull min imur jipprezenta l-karta tal-identità. Notebook Centre agreement
- 33.04.02 Is-Sindku is-Sur Sandro Craus informa lill-kunsillieri illi nżammet laqgħa mal-artist is-Sur Jennings Falzon u Fr Ray Francalanza biex ikun magħruf ix-xogħol ta' dan l-artist fuq il-basso relief f'hiex jikkonsisti. Is-Sindku ta dettalji tal-materjal, id-diżinn u l-kapaċità tal-artist zgħażuġ għall-Baħrija. Xogħol Artistiku fil-Baħrija
- 33.04.03 Is-Sindku, is-Sur Sandro Craus qal illi issa l-Ġnien ta' Għar Barka huwa lest u l-inawgurazzjoni tiegħu kienet posposta għal nhar is-26 ta' Marzu minħabba l-miżuri addizzjonali li tiegħu din il-ġimgħa stess kawża tal-pandemija tal-Covid 19 ġewwa pajjiżna. Ġnien Għar Bark

- 33.04.04 Is-Segretarju Eżekuttiv, is-Sur Anthony Bonello qal illi jekk kolloxx jimxi mal-iskeda, il-van u karozza se jkunu għandna sal-laqgħa li jmiss. Van u Karozzo
- 33.04.05 Is-Segretarju Eżekuttiv, is-Sur Anthony Bonello ikkonferma illi f'każ ta' aktar miżuri kontra l-Pandemija Covid 19, se nibqgħu insegwu d-direttivi tad-Dipartiment tal-Gvern Ċentrali u kull min jiġi biex jinqeda mill-uffiċċju, se jkun inkoraġġit iħallas b'ċekkijiet flok flus kontanti halli innaqqsu l-inċidenza li nibilgħu il-virus. Pandemija Covid 19
- 33.04.06 Is-Sindku, is-Sur Sandro Craus qal illi t-talba biex il-KLR jingħata l-garages/hwienet f'Għajnejn Qajjet se titla' bord mill-Awtorità tal-Artijiet. Se nistennew l-eżitu ta' din il-laqgħa. Garaxxijiet f'Għajnejn Qajjet
- 33.04.07 Nhar il-Hamis, 11 ta' Marzu fit-3.00pm se jkunu intervistati mis-*selection board* l-uniċi żewġ kandidati li kellna għas-sejha interna għall-Assistant Principal Officer u għal Executive Officer. Kif ikun preżentat ir-rapport, dan se jitle' fil-laqgħa tal-KLR. Sejthiet Interni
- 33.04.08 Is-Sindku, is-Sur Sandro Craus qal illi se jkun iffirmit il-ftehim mas-Sur Joe Micallef biex il-KLR jibda' jopera r-Radju tal-Komunità Mics FM fil-jiem li ġejjin. Radju tal-Komunità
- 33.04.09 Dwar il-proġett tal-*housing* soċjali is-Sur Sandro Craus qal illi għamel komunikat mas-CEO tal-*Housing* u dan se jkellimna lura. Is-Sindku qal illi dan mhux xi proġett li se jkun attwat iminentement, iżda l-applikazzjoni li kellha tiġġedded għaliex il-permess tal-Awtorità tal-Ippjanar kien se jiskadi. Hu sostna illi s'issa għad m'hemm *budget* għalih fi hdan l-Awtorità. Housing Soċjali
- 33.04.10 Il-KLR ikkonferma illi mhux se jipparteċipa mal-KLi l-oħra biex jinħareġ kuntratt kongunt tal-Contract Manager mir-Reġjun Tramuntana għar-raġunijiet miġjuba fil-laqgħa numru 31. Contract Manag
- 33.04.11 Is-Sindku, is-Sur Sandro Craus semma' x-xoghlijiet ta' landscaping fi Triq Santa Rita, u ddeskrivih bħala wiehed li miexi b'rata mgħaġġla. Infatti kien konfermat illi dak ta' Triq San Katald issa hu magħluq. Intant issa jonqos it-tankijiet tal-ilma għall-irrigazzjoni u mexxejna l-applikazzjoni tal-elettriku biex ingibu meter halli dan isir b'mod awtomatiku. Dwar aktar landscaping, wara li thawwlu diversi sigar ġodda, fosthom dawk Mediterranji bħaż-żebbug u Internazzjonali bħal *bottle trees*, *flame trees*, issa għad fadal ftit xogħol fit-telgħa li minn Triq Santa Rita titla minnha għal Triq ir-Rebħa bit-thawwil ta' sigra taż-żebbug oħra matura u imbagħad insegwu il-permess dwar it-tinda fi Triq ir-Rebħa, il-kamra tal-eks *dispatcher* it-twaqqieġ ta' taraġ u l-bini ta' ġibjetta għall-irrigazzjoni, it-tindif tar-rampa mserrpa għaliex din tiżloq bil-ħmieġ tal-ghasafar ecc. Kien hemm diskussjon wkoll dwar il-propost *railing* jew *stoppers* tal-lastiku biex il-vetturi fil-parkeġġi ma jibqgħux deħlin għal fuq il-bankina u jostakolaw persuni bi bżonnijiet speċjali li jużaw is-siġġijiet tar-roti. Triq Santa Rita, Triq ir-Rebħa u Triq San Katald
- 33.04.12 Kunsillier semma' l-bżonn illi l-kollektur tal-iskart jagħti il-*bins* kbar lir-residenti fi Triq Haż-Żebbug il-Qadima u titneħħa l-iskart li qed jagħmlu mandra hdejha bit-tfiġh ta' skart illegali. Skip fi Triq Haż-Żebbug il-Qadim
- 33.05 **Twaqqif ta' Bord tal-Offerta tar-Restawr taċ-ċimiterju**  
Kienu appuntati dawn il-persuni. Is-Sra Roberta Galea bħala Ċerpersin u dawn il-membri, Dr Richard Sladden, is-Sur Roderick Bonnici u s-Sur Andrew Spiteri. Is-SE se jkun Segretarju ta' dan il-bord. Bord ta' Evalwazzjoni
- 33.06 **Kunsiderazzjoni tar-Rapport ta' Evalwazzjoni ta' Ġnien Bir Iljun RLC/T/50/188/21**  
Is-SE ippreżenta r-rapport tat-tieni bord imwaqqaf biex jevalwa l-offerti ta' Ġnien Bir Iljun. Fil-laqgħat l-imghoddija il-KLR kien diġa' ha d-deċiżjoni illi taqa' din l-offerta għaliex l-offerti kollha waqgħu fil-parti teknika. Dan issa kien konfermat u l-KLR qed isostni l-istess deċiżjoni li kien ha u li kienet għal darb'oħra kontestata mill-istess bidder fil-PCRB. Infatti is-SE ta d-dettalji tad-deċiżjoni meħuda waqt il-laqgħa tal-Kunsill li tiġġustifika illi għal ftit granet sakemm ingħalqet din l-offerta kienet diġa' harget offerta simili li ġieġħluna nabbandunaw l-istess PCRB. Is-Sindku, is-Sur Sandro Craus qal illi issa l-KLR qed iżomm lill-dan il-bidder responsabbli f'każ straordinarju kemm-il darba il-KLR jitlef fondi Ewropej għaliex intortament kaxkar saqajh. Tender Ġnien Bir Iljun
- 33.07 **Talba għal kumpens minhabba hserat fuq vettura**  
Il-Kunsill reġa' ddiskuta l-ittra tas-Sur Jonathan Calleja dwar l-ilment tiegħu imqajjem fil-korrispondenza ta' nhar l-1 ta' Marzu 2021 u dwar ir-risposta tagħna tat-18 ta' Frar 2021 minhabba l-allegat aċċident fi Triq it-Tiġrija f'Jannar 2021. Il-kunsillieri ziedu jgħidu illi dak in-nhar it-triq kienet magħluqa u mhux suppost daħlu vetturi fiha minhabba tabelli li tpoġġew Talba għal kumpens ta' aċċident.

mill-kuntrattur ta' IM kantuniera ma Triq Valletta biex ikunu esegwiti xogħlijiet fi Triq it-Tigrija.

- 33.08 **Approvazzjoni ta' żewġ proposti ta' attivitajiet għal Skema lokali 'Attivitajiet Kulturali' u dik tal-Kalendarju Kulturali Nazzjonali.** Skemi Lokali  
Is-SE *uploadja* mal-agenda u l-minuti fil-*calendar* l-applikazzjoni għal attività Natalis Notabilis u Re-enactment tal-Qawmien tal-Maltin kontra l-Franċiżi bl-intenzjoni li nikkwalifikaw minn skema lokali għall-attivitajiet 2021 flimkien ma' kalendarju ta' attivitajiet kulturali li kien diġa' diskuss f' diversi laqgħat preċedenti. Infatti kienet dedikata apposta laqgħa għal dan l-iskop biex ir-Rabat ikun il-benniena tal-kultura matul is-sena 2022.
- 33.09 **Qlib ta' permessi minn fuq persuna għal fuq ohra fis-suq il-miftuh** Suq Miftuh fi Tri Santa Rita.  
Il-KLR iddiskuta dawn iż-żewġ talbiet, waħda minn fuq is-Sur Andrew Gatt għal fuq is-Sur Dylan Tabone ta' posta numru 88 ;u parti minn 89 kif ukoll dik tal-aħwa Pawlu u Francis Galea, posta 33. F'dan il-punt, is-Sindku is-Sur Sandro Craus qal illi l-KLR mhux se jkollu oġġezzjoni għal dan kemm-il darba jingiebu il-permess mid-Dipartiment tal-Kummerċ. Is-Sra Doris Coleiro qalet illi wiehed għandu joqgħod għal dak li tgħid il-liġi għaliex fil-verità teżisti *waiting list* għal vendituri l-ġodda li jixtiequ jarmaw flok oħrajn. Is-Sur Chris Farrugia qal illi wiehed irid ukoll jara kif se jagħmel biex il-vendituri qed jarmaw quddiem l-Għassa tal-Pulizija ma jibqgħux jarmaw u jostakolaw il-parkeġġ tal-Klinika tal-Gvern.
- 33.10 **In-Nieċa ta' San Pawl tas-Saqqajja** Restawr tan-nieċa ta' San Pawl  
Is-SE *uploadja* kopja tal-minuti tal-laqgħa tal-25 ta' Frar li saret fl-uffiċċju mal-Arċikonfraternità bhala dokument ta' din l-Agenda. Is-Sindku, is-Sur Sandro Craus qal illi hu mahsub illi jkun iffirmit il-MOU biex nipproċedu dwar ir-restawr tan-nieċa ta' San Pawl halli nibbenefikaw mil-Fond taċ-Ċittadinanza b'Investiment.
- 33.11 **Talba għal għaxart ijiem *study leave* mill-Assistant Clerk** Study Leave  
Is-SE ressaq talba li saritlu biex is-Sa Naomi Bugeja Micallef tagħmel użu minn għaxart ijiem leave għall-studju halli gġib il-kwalifiki li għandha nieqsa skont kif kien miftiehem mal-bord tal-intervisti meta kienet ingaġġata bhala Assistant Clerk. Il-kunsillieri unanimament kienu tal-fehma illi jingħata dan il-leave sabiex is-Sa Bugeja Micallef tkompli l-istudji tagħha kif rakkomandat mis-SE.
- 33.12 **Rapport finanzjarju (cash basis) ta' Frar 2021 magħmul mis-Sur Marco Scerri** Rapport Finanzjarju  
Is-Sur Marco Scerri qal illi fi Frar 2021 il-KLR kellu dħul ta' Eur108,000.00 u infiq ta' Eur106,000.00 maqsum fuq spejjeż amministrattivi ta' Eur16,000.00, dawk rikurrenti għal Eur46,000.00 u Oħrajn varji ta' Eur44,000.00. Għaldaqstant il-KLR għamel *surplus* ta' €2,000.00
- 33.13 **Punti Ohra**
- 33.13.01 Is-Sur Ian Vassallo tkellem fuq il-fanali taz-zuntier ta' quddiem il-Bażilika ta' San Pawl. Hu qal illi dawn il-fanali suppost iggalvanizzati u jidher li hiereg is-sadid mil-*welding* tagħhom. Is-Sindku, is-Sur Sandro Craus ċempel dak il-hin u qalulu illi sakemm dawn damu fil-fabbrika, qattar l-ilma fuqhom u ssaddu u se jibgħatu lill-haddiem tagħhom biex idurhom mill-ġdid. Fanali tal-Pjazza tal-Parroċċa
- 33.13.02 Is-Sur Ian Vassallo ilmenta illi Infrastruttura Malta meta għalqu Triq Tabija, iddevjaw it-traffiku għal Triq it-Torri l-Aħmar u issa jidher li sfrodat it-triq u niżlet 'l isfel pied. Hu qal illi l-KLR għandu jibgħat għall-assistenza tat-*traffic marshalls* biex isegwu t-traffiku addizzjonali kawża tat-traffiku goff fi Triq GBO. Traffiku minhab xogħlijiet fir-Rabat.
- 33.13.03 Is-Sur Ian Vassallo ilmenta wkoll illi qed ikun hemm abbuż minn vetturi jnstaqu b'veloċità elevata fil-belveder f'Tal-Virtù. Is-SE qal illi l-istess haġa qed issir fil-Baħrija u esebixxa *pen drive* li fuqha gie rrekordjat filmat ta' incidenza ta' dan it-tip fis-satra tal-lejl fil-pjazza quddiem il-hwienet. Għaldaqstant se nagħmlu rikjesta biex dawn is-siti jkunu segwiti mil-Pulizija tal-Komunità. Vetturi jnstaqu speed elevat
- 33.14 **Tmiem il-laqgħa u data u l-hin tas-seduta li jmiss** Aġġornament  
Il-laqgħa intemmet fit-20.00pm u dik li jmiss se ssir nhar l-1 ta' April 2021.

**(IFFIRMATA)**

Magħmula minn Anthony Bonello u approvati lill-1 ta' April 2021 minn  
Segretarju Eżekuttiv

**(IFFIRMATA)**

Sandro Craus  
Sindku